

آقا ﷺ کا

سفر معراج

12-April-2018



هفتیوار سنتن پری اجتماع ۾ نیٹ وارو

سُننن پریو بیان

((For Islamic Sisters))

ہر مبلغہ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْإِكِّ وَ أَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى الْإِكِّ وَ أَصْحَابِكَ يَا نُوْرَ اللَّهِ

## دُرود شریف کی فضیلت

حضرت سیدنا اُبی بن کعب رَضِيَ اللهُ تَعَالَى عَنْهُ نے عرض کی: يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میں دُرود کی کثرت کرتا ہوں، میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرود پڑھنے کے لئے کتنا وقت مُقَرَّر کروں؟ فرمایا: جتنا چاہو کر لو۔ میں نے عرض کی، چوتھائی؟ فرمایا: جتنا چاہو کر لو لیکن اگر زیادہ دُرود پاک پڑھو گے تو بہتر ہے۔ میں نے عرض کی، نصف؟ فرمایا: جتنا چاہو پڑھو، مگر زیادہ پڑھو گے تو بہتر ہے۔ عرض کی، میں سارا وقت آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرود پاک پڑھتا رہوں گا۔ فرمایا: پھر تو یہ عمل تمہاری پریشانیوں کو کفایت کرے گا اور تمہاری مَعْفَرَتِ کا سبب بن جائے گا۔<sup>(1)</sup>

بیٹھے، اٹھتے، جاگتے، سوتے ہو الہی مرا شعار دُرود  
رُوئے انور پہ نور بار سلام زلفِ اطہر پہ مشکبار دُرود  
اُس مہک پہ شمیم بیز سلام اُس چمک پر فروغ بار دُرود  
اُن کے ہر جلوہ پر ہزار سلام اُن کے ہر لمحہ پر ہزار دُرود  
سر سے پا تک کروڑ بار سلام اور سراپا پہ بے شمار دُرود

1... مستدرک، کتاب التفسیر، باب اکثر واعلی الصلوة... الخ، ۳/۱۹۸، رقم: ۳۶۳۱ ملتقطاً

(ذوقِ نعت، ص ۸۷، ۸۶)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

میٹھی میٹھی اسلامی بہنو! حصولِ ثواب کی خاطر بیانِ سننے سے پہلے اچھی اچھی نیتیں کر لیتی ہیں۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”بَيِّنَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِي نِيَّتِ اُس كِي عَمَل

سے بہتر ہے۔ (معجم کبیر، سهل بن سعد الساعدي... الخ، ۶/۱۸۵، حدیث: ۵۹۳۲)

دو مَدَنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیانِ سننے کی نیتیں:

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیانِ سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کُشادہ کروں گی۔ دھکا وغیرہ لگا تو صبر کروں گی، ٹھورنے، جھڑکنے اور الجھنے سے بچوں گی۔ صَلُّوا عَلَيَّ الْحَبِيبِ، اذْكُرُوا اللّٰهَ، تُوْبُوْا اِلَى اللّٰهِ وغیرہ سن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور اِنْفِرَادی کوشش کروں گی۔ دورانِ بیانِ موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

عظیم و بابرکت رات

میٹھی میٹھی اسلامی بہنو! اللہ کریم کا لاکھ لاکھ شکر ہے کہ اس نے ایک مرتبہ پھر ہمیں عظیم الشان فضائل و برکات والی یہ مُقَدَّس رات نصیب فرمائی۔

اَلْحَمْدُ لِلّٰہِ عَلٰیہِ وَاٰلِہٖ وَسَلَّم کو یہ رات وہ عظیم اور جگمگاتی رات ہے کہ جس میں ہمارے آقا، معراج کے ڈولہا صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ایک عظیم مُعْجِزَہ عطا ہوا۔ اس رات تمام فرشتوں کے سردار حضرت سَیِّدُنَا جبریل امین عَلَیْہِ السَّلَام آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمتِ اقدس میں انتہائی تیز رفتار سُواری بُراق لے کر حاضر ہوئے، فرشتوں نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ڈولہا بنایا، نہایت احترام کے ساتھ بُراق پر سُوار کیا گیا، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم آناً فاناً مَکَہَ مُکَرَّمَہ سے بَیْتُ البَیْتِہِ س پہنچے، سارے نبیوں نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا استقبال کیا، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سارے نبیوں کی امامت فرمائی، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سارے آسمانوں کی سیر فرمائی اور اُس کے عجائبات دیکھے، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ہر ہر آسمان پر انبیائے کرام عَلَیْہِمُ الصَّلٰوۃُ وَالسَّلَام سے ملاقات فرمائی، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سِدْرَۃُ البَیْتِہِ پر بھی گئے، اس مقام پر پہنچ کر جبریل امین عَلَیْہِ السَّلَام نے آگے جانے سے مَعْذِرَت کر لی، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اُس مقام پر بھی پہنچے جہاں عِزُّ و خِزْد کی بھی رسائی نہیں، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو خصوصی انعامات عطا ہوئے، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ابتداءً 50 نمازوں کا تحفہ اللہ کریم کی بارگاہ سے عطا ہوا، جو تخفیف کے بعد پانچ (5) نمازوں کی صورت میں ہم پر فرض کیا گیا، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے جَنَّت اور دوزخ کو ملاحظہ فرمایا، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اللہ پاک کا قُرْبِ خاص حاصل ہوا، اس رات آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سر کی آنکھوں سے ربِّ کریم کا ویدار کیا۔

الغرض معراج کے دولہا صَلَّی اللہُ تَعَالَى عَلَیْہِ وَاٰلِہٖ وَسَلَّم کے سفرِ معراج کو بیان کرنے کا حق کون ادا کر سکتا ہے؟ بہر حال نہایت ہی توجُّہ اور دلجمعی کے ساتھ سنئے، اِنْ شَاءَ اللہُ عَزَّوَجَلَّ رَسُوْلِ پَاک صَلَّی اللہُ تَعَالَى عَلَیْہِ وَاٰلِہٖ وَسَلَّم کی حَجَّتِ دِل میں مزید اُجاگر ہوگی۔

## سفرِ معراج کا خلاصہ

”تفسیر صراطِ الجہان“ جلد 5 صفحہ 414 اور 415 پر ہے: معراج کی رات حضرت جبریل عَلَیْہِ السَّلَام بارگاہِ رسالت میں حاضر ہوئے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو معراج کی خوشخبری سنائی اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا مُقَدَّد سِنہ کھول کر اُسے آبِ زَمِزَم سے دھویا، پھر اُسے حکمت و ایمان سے بھر دیا۔ اِس کے بعد تاجدارِ رسالت صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں بُراق (نامی سواری) پیش کی اور انتہائی اِکرام و احترام کے ساتھ اُس پر سوار کر کے مسجدِ اقصیٰ کی طرف لے گئے۔ بَیْتُ الْمَقْدِس میں نبیِّ پَاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے تمام انبیاء و مُرْسَلِیْنَ عَلَیْہِمُ الصَّلٰوٰةُ وَالسَّلَام کی امامت فرمائی۔ پھر وہاں سے آسمانوں کی سیر کی طرف مُتَوَجَّہ ہوئے، حضرت جبریل امین عَلَیْہِ السَّلَام نے باری باری تمام آسمانوں کے دروازے کھلوائے، پہلے آسمان پر حضرت آدم عَلَیْہِ السَّلَام، دوسرے آسمان پر حضرت یحییٰ اور حضرت عیسیٰ عَلَیْہِمَا الصَّلٰوٰةُ وَالسَّلَام، تیسرے آسمان پر حضرت یوسف عَلَیْہِ السَّلَام، چوتھے آسمان پر حضرت ادریس عَلَیْہِ السَّلَام، پانچویں آسمان پر حضرت ہارون عَلَیْہِ السَّلَام، چھٹے آسمان پر حضرت موسیٰ عَلَیْہِ السَّلَام اور ساتویں آسمان پر حضرت ابراہیم عَلَیْہِ السَّلَام حضورِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت و ملاقات سے مُشْرِف ہوئے، انہوں نے حضورِ انور صَلَّی اللہُ تَعَالَى عَلَیْہِ وَاٰلِہٖ وَسَلَّم کی عِزَّت و تکریم کی اور تشریف آوری کی مبارک بادیں دیں، حتیٰ کہ نبیِّ اِکْرَم صَلَّی اللہُ تَعَالَى عَلَیْہِ وَاٰلِہٖ وَسَلَّم ایک آسمان سے دوسرے آسمان کی طرف سیر فرماتے اور وہاں کے عجائبات دیکھتے ہوئے تمام مُقَرَّبِیْنَ کی آخری منزل سِدْرَةُ الْمُنْتَهٰی تک

پہنچے۔ اس جگہ سے آگے بڑھنے کی چونکہ کسی مُقَرَّب فرشتے کی بھی مجال نہیں ہے، اس لئے حضرت جبریل امین علیہ السلام آگے ساتھ جانے سے مَعذِرَت کر کے وہیں رہ گئے، پھر مقام قُرْبِ خَاص میں حضور پُر نُور صَلَّى اللهُ تَعَالَى عَلَيْهِ وَآلِهِ وَسَلَّمَ نے ترقیوں فرمائیں اور اُس قُرْبِ اَعْلَى میں پہنچے کہ جس کے تَصَوُّر تک مخلوق کے افکار و خیالات بھی پرواز سے عاجز ہیں۔ وہاں رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ پر خاص رحمت و کرم ہوا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ اِنْعَامَاتِ الْإِلَهِيَّة اور مخصوص نعمتوں سے سرفراز فرمائے گئے، زمین و آسمان کی بادشاہت (Kingship) اور اُن سے افضل و برتر علوم پائے۔ اُمت کے لئے نمازیں فَرَض ہوئیں، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے بعض گناہگاروں کی شفاعت فرمائی، جنت و دوزخ کی سیر کی اور پھر دنیا میں اپنی جگہ واپس تشریف لے آئے۔ (تفسیر صراطِ الجنان، ۵/ ۴۱۴-۴۱۵ ملخصاً)

دے دیئے تم کو اپنے خزانے ربِّ عزت ربِّ عُلَا نے  
دونوں جہاں کی نعمت والے تم پر لاکھوں سلام

عرشِ عُلَا پر رب نے بلایا اپنا جلوۂ خاص دکھایا  
خُلُوت والے جُلُوت والے تم پر لاکھوں سلام

تخت تمہارا عرشِ خدا کا ملکِ خدا ہے ملک تمہارا  
رب کی اعلیٰ خلافت والے تم پر لاکھوں سلام

تم کو دیکھا حق کو دیکھا آپ کی صورت اُس کا جلوہ  
اچھی اچھی صورت والے تم پر لاکھوں سلام

چشمِ سر نے حق کو دیکھا دل نے حق کو حق ہی جانا  
 اے حقانی صورت والے تم پر لاکھوں سلام  
 تم پر لاکھوں سلام

(سامان بخشش، ص ۸۰ تا ۸۳)

## صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

سُبْحَانَ اللهِ عَزَّوَجَلَّ! سنا آپ نے! رسولِ کریم صَلَّی اللهُ تَعَالَى عَلَیْهِ وَاٰلِهٖ وَسَلَّمَ کا سفرِ معراج کس قدر عظیمتوں اور عنایتوں سے بھرپور تھا، جس میں قدم قدم پر رحمتِ عالم صَلَّی اللهُ تَعَالَى عَلَیْهِ وَاٰلِهٖ وَسَلَّمَ نے ربِّ کریم کی کئی عظیم الشان نشانیاں ملاحظہ فرمائیں، یہ بھی معلوم ہوا کہ آپ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کے سینہ مبارک کو عظیم الشان پانی یعنی زم زم شریف سے غسل دے کر اُس میں حکمت کو بھرا گیا۔ ممکن ہے کسی کے دل میں یہ خیال پیدا ہو کہ آپ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کے جسمِ اطہر کو غسل دینے کے لئے دیگر پانیوں کے بجائے زم زم شریف کو ہی کیوں منتخب فرمایا؟ حکیم الامت حضرت مفتی احمد یار خان نعیمی رَحْمَةُ اللهِ تَعَالَى عَلَیْهِ اِس کی حکمت کو بیان کرتے ہوئے فرماتے ہیں: حضور صَلَّی اللهُ تَعَالَى عَلَیْهِ وَاٰلِهٖ وَسَلَّمَ حضرت اُمّ ہانی بنت ابی طالب رَضِيَ اللهُ تَعَالَى عَنْهَا کے گھر سو رہے تھے، ملائکہ (فرشتے) یہاں سے جگا کر آپ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کو حطیم کعبہ میں لائے، ابھی تک آپ صَلَّی اللهُ تَعَالَى عَلَیْهِ وَاٰلِهٖ وَسَلَّمَ پر اونگھ طاری تھی پھر یہاں غسل دیا، دُنیوی دولہا کے جسم کو غسل دیا جاتا ہے، حضورِ انور صَلَّی اللهُ تَعَالَى عَلَیْهِ وَاٰلِهٖ وَسَلَّمَ ایسے انوکھے دولہا ہیں کہ آپ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کے دل کو بھی غسل دیا گیا۔ آپ زم زم دوسرے پانیوں (Waters) سے افضل ہے کہ حضرت سیدنا اسماعیل عَلَیْهِ السَّلَام کے قدم سے جاری ہوا ہے، اِس

لئے یہ پانی اُس غسل کے لئے مُنتَخَب ہوا۔ ایمان و حکمت اُنڈیل کر حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کا سینہ بھر دیا پھر اُسے سی دیا، حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے قلب شریف میں ایمان و حکمت پہلے ہی سے موجود تھا یہ بھی (ایمان و حکمت کی) زیادتی فرمانے کے لئے ہوا۔ (مرآة المناجیح، ۸/۱۵۲، الخصاص) (نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کا پہلے ہی نورانی تھا اب نُورٌ عَلَی نُوْر ہو گیا، سونا جتنی تھا، پانی زَمْ زَمْ، جتنی سونے کی لگن میں حرم کا پانی شریف سُبْحَنَ اللہ سونے پر سہاگہ ہے۔ (مرآة المناجیح، ۸/۱۳۶، الخصاص) اعلیٰ حضرت، امام اہلسنت مولانا شاہ امام احمد رضا خان رَحْمَةُ اللہِ تَعَالَى عَلَیْہِ فرماتے ہیں:

اُتار کر اُن کے رُخ کا صدقہ یہ نُور کا بٹا رہا تھا باڑا  
وہی تو اب تک چھلک رہا ہے وہی تو جو بن ٹپک رہا ہے  
کہ چاند سورج مچل مچل کر جَبِیں کی خیرات مانگتے تھے  
نہانے میں جو گر اٹھا پانی کٹورے تاروں نے بھر لیے تھے  
جنھوں نے دو لھا کی پائی اُترن وہ پھول گلزار نُور کے تھے  
بچا جو تلوں کا اُن کے دھوون بنا وہ جنت کا رنگ و روغن

(حدائق بخشش، ص ۲۳۱)

**مختصر وضاحت:** (شبِ معراج) نُور والے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے رُخ روشن کا صدقہ اُتار کر نُور کی خیرات تقسیم کی جا رہی تھی، چاند سورج اس قدر روشن ہونے کے باوجود مچل مچل کر پیشانی مُصْطَفٰی کی خیرات مانگ رہے تھے۔ معراج کی رات رسول اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم کے غسل شریف کا مبارک پانی ستاروں نے اپنے دامن میں محفوظ کر لیا تھا، آج اُسی پانی کا حُسن و جمال روشنی کی صورت میں ستاروں سے ظاہر ہو رہا ہے۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے قدموں کے تلوں کے بچے ہوئے دھوون سے جنت کو رنگ و روغن کیا گیا، جنہیں شبِ اسراء کے دولہا صَلَّی اللہُ تَعَالَى عَلَیْہِ وَاٰلِہٖ وَسَلَّم کے جسم اقدس سے بڑکتیں لینے والے لباسِ مبارک سے فیض ملا وہ پھول نورانی باغ بن گئے تھے۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

## بُراق کی شان و شوکت

میٹھی میٹھی اسلامی بہنو! معراج کی رات نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے مختلف سواریوں پر سفر فرمایا اور لامکان تک جا پہنچے، جیسا کہ نور والے آقا صَلَّى اللهُ تَعَالَى عَلَيْهِ وَآلِهِ وَسَلَّمَ خود از شاد فرماتے ہیں: (معراج کی رات) میرے پاس ایک سفید رنگ کا جانور لایا گیا جو نخر سے چھوٹا اور گدھے سے بڑا تھا، جسے بُراق کہا جاتا ہے، وہ اپنی انتہائی نظر پر اپنا ایک قدم رکھتا ہے، میں اُس پر سوار کیا گیا۔ (مسلم، کتاب الایمان، باب الاسراء، حدیث: ۴۱۱، ص ۸۷) حکیمُ الْأُمّت حضرت مفتی احمد یار خان نعیمی رَحْمَةُ اللهِ تَعَالَى عَلَيْهِ بَيَان کردہ حدیثِ پاک کی شرح میں فرماتے ہیں: چونکہ اُس کی رفتار (Speed) بجلی کی طرح تیز ہے اور وہ چمک دار سفید رنگ ہے اس لئے بُراق کہتے ہیں، اُس پر حضور صَلَّى اللهُ تَعَالَى عَلَيْهِ وَآلِهِ وَسَلَّمَ معراج میں بھی سوار ہوئے اور قیامت میں بھی سوار ہوں گے۔ خیال رہے کہ ہر نبی کا جنت میں ایک بُراق ہوگا سواری کے لئے مگر حضور صَلَّى اللهُ تَعَالَى عَلَيْهِ وَآلِهِ وَسَلَّمَ کا بُراق سب سے اعلیٰ ہوگا وہ یہی بُراق ہے۔ مفتی احمد یار خان نعیمی رَحْمَةُ اللهِ تَعَالَى عَلَيْهِ مزید فرماتے ہیں: (حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میں خود سوار نہ ہوا بلکہ سوار کیا گیا، جبریل امین عَلَيْهِ السَّلَام نے حضور صَلَّى اللهُ تَعَالَى عَلَيْهِ وَآلِهِ وَسَلَّمَ کو سوار کیا، رکاب جناب جبریل عَلَيْهِ السَّلَام نے تھامی اور لگام میکائیل عَلَيْهِ السَّلَام نے پکڑی، اس شان سے دُولہا کی سواری چلی۔ خیال رہے کہ حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کا بُراق پر سوار ہونا اظہارِ شان کے لئے تھا جیسے دولہا گھوڑے پر ہوتے ہیں براتی پیدل اور گھوڑا خراماں خراماں (آہستہ آہستہ) چلتا ہے، بُراق کی یہ رفتار بھی خراماں (آہستہ) تھی۔ (مرآة المناجیح، ۸، ص ۱۳۷ طبعاً)

سفر معراج کی مبارک سواریاں

امام عَلَّامی رَحْمَةُ اللهِ تَعَالَى عَلَيْهِ فرماتے ہیں: معراج کی رات حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کی سواریاں پانچ (5) طرح کی تھیں: (1) (مکے سے) بَيْتُ الْبَقْدَسِ تک بُرَاق پر، (2) بَيْتُ الْبَقْدَسِ سے آسمانِ دنیا تک نُور کی سیڑھیوں پر، (3) آسمانِ اَوَّل سے ساتویں آسمان تک فِرِشْتُوں کے بازوؤں پر، (4) ساتویں آسمان سے سِدْرَةُ الْمُنْتَهَى تک حضرت جبریل امین عَلَيْهِ السَّلَامُ کے بازو پر اور (5) سِدْرَةُ الْمُنْتَهَى سے مقامِ قَابِ قَوْسَيْنِ تک رُفْرُف پر۔ (روح المعانی، پ ۱۵، الاسراء، تحت الاية: ۱، ۱۴/۱۵)

## سفر معراج کی منزلیں

علامہ شہاب الدین محمود آلوسی بغدادی رَحْمَةُ اللهِ تَعَالَى عَلَيْهِ فرماتے ہیں: بَيْتُ الْبَقْدَسِ سے مقامِ قَابِ قَوْسَيْنِ تک پہنچنے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دس (10) منزلیں طے فرمائیں: (1) پہلا آسمان (2) دوسرا آسمان (3) تیسرا آسمان (4) چوتھا آسمان (5) پانچواں آسمان (6) چھٹا آسمان (7) ساتواں آسمان (8) سِدْرَةُ الْمُنْتَهَى (9) مقامِ مُسْتَوَىٰ جہاں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے قلمِ قدرت کے چلنے کی آوازیں سنیں اور (10) عرشِ اعظم۔ (روح المعانی، پ ۱۵، الاسراء، تحت الاية: ۱، ۱۵/۱۵)

ملخصاً

امیر اہلسنت دَامَتْ بَرَكَاتُهُمُ الْعَالِيَةِ اپنے مشہور زمانہ نعتیہ دیوان ”وسائلِ بخشش“ میں سفرِ معراج کے حسین لمحات کی منظر کشی کرتے ہوئے تحریر فرماتے ہیں کہ

ہیں صفِ آرا سب حُورِ وَمَلَکِ اور غلامِ خُلد سجاتے ہیں  
 ہے آج فلکِ روشن روشن، ہیں تارے بھی جگمگ جگمگ  
 ایک دُھوم ہے عَرشِ اعظم پر مہمانِ خدا کے آتے ہیں  
 محبوبِ خدا کے آتے ہیں محبوبِ خدا کے آتے ہیں  
 قربان میں شان و عظمت پر سوئے ہیں چین سے بستر پر  
 جبریل امین حاضر ہو کر معراج کا مژدہ سناتے ہیں

جبریل امین براق لئے جنت سے زمیں پر آچنبچے  
ہے خلد کا جوڑا زیب بدنِ رحمت کا سجا سہرا سر پر  
یہ عزّ و جلال اللہ! اللہ! اللہ! یہ اوج و کمال اللہ! اللہ!

بارات فرشتوں کی آئی معراج کو دولہا جاتے ہیں  
کیا خوب سہانا ہے منظر معراج کو دولہا جاتے ہیں  
یہ حُسن و جمال اللہ! اللہ! معراج کو دولہا جاتے ہیں

(وسائلِ بخششِ مرمم، ص ۲۸۶-۲۸۷)

## صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٌ

جنت کا مشاہدہ

میٹھی میٹھی اسلامی بہنو! سفر معراج میں رحمتِ عالم صَلَّى اللهُ تَعَالَى عَلَيَّ وَآلِهِ وَسَلَّمَ نے جہاں اللہ پاک کی  
دیگر کئی بڑی بڑی نشانیوں کو دیکھا، وہیں اس مبارک سفر (Journey) کی ایک خاص بات یہ بھی تھی کہ آپ صَلَّى اللهُ  
تَعَالَى عَلَيَّ وَآلِهِ وَسَلَّمَ نے ربِّ کریم کی ایک عظیم الشان نشانی یعنی جنت اور وہاں موجود نعمتوں کو بھی اپنی مبارک  
آنکھوں سے ملاحظہ فرمایا۔ آئیے! سنیں کہ آپ صَلَّى اللهُ تَعَالَى عَلَيَّ وَآلِهِ وَسَلَّمَ نے وہاں کیا کیا ملاحظہ فرمایا، چنانچہ

عالمِ شانِ جنتی محل

حضرت سیدنا علی المرتضیٰ، شیر خدا رَضِيَ اللهُ تَعَالَى عَنْهُ سے روایت ہے کہ ایک بار امیر المؤمنین  
حضرت سیدنا عمر فاروق اعظم رَضِيَ اللهُ تَعَالَى عَنْهُ نے بارگاہِ رسالت میں عرض کی: يَا رَسُولَ اللهِ صَلَّى اللهُ  
تَعَالَى عَلَيَّ وَآلِهِ وَسَلَّمَ! مجھے بھی بتائیے کہ معراج کی رات آپ نے جنت میں کیا کیا دیکھا؟ سرکارِ مدینہ صَلَّى اللهُ  
تَعَالَى عَلَيَّ وَآلِهِ وَسَلَّمَ نے ارشاد فرمایا: اے ابنِ خطاب! اگر میں تمہارے درمیان اتنا عرصہ رہوں جتنا عرصہ  
حضرت نوح عَلَيَّهِ السَّلَام اپنی قوم میں رہے اور پھر میں تمہیں وہ جنتی واقعات و مشاہدات بتاؤں تو بھی وہ  
ختم نہ ہوں۔ لیکن اے عمر! جب تم نے مجھ سے یہ پوچھ ہی لیا ہے کہ مجھے بھی جنت کے بارے میں بتائیے

تو پھر میں تمہیں وہ بات بتاتا ہوں جو تمہارے علاوہ میں نے کسی کو نہ بتائی۔ (سنو!) میں نے جنت میں ایک ایسا عالیشان محل (Palace) دیکھا جس کی چوکھٹ جنتی زمین کے نیچے تھی اور اُس کا اوپر والا حصہ عرش کے درمیان میں تھا۔ میں نے جبریل امین علیہ السلام سے پوچھا: اے جبریل! کیا تم اس عالیشان محل کے بارے میں جانتے ہو جس کی چوکھٹ جنتی زمین کے نیچے اور اوپری حصہ عرش کے درمیان میں ہے؟، جبریل امین علیہ السلام نے عرض کی: یَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! میں نہیں جانتا۔ میں نے پھر پوچھا: اے جبریل! اس محل کی روشنی تو ایسی ہے جیسے دنیا میں سورج کی روشنی، چلو یہی بتادو کہ اس تک کون پہنچے گا اور اس میں کون رہائش اختیار کرے گا؟ تو جبریل امین علیہ السلام نے عرض کی: یَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! اس محل میں وہ رہے گا جو صرف حق بات کہتا ہے، حق بات کی ہدایت دیتا ہے، جب اُسے کوئی حق بات کہتا ہے تو وہ غصہ نہیں کرتا اور اُس کا حق پر ہی انتقال ہو گا۔ میں نے پوچھا: اے جبریل! کیا تمہیں اُس کا نام معلوم ہے؟ عرض کی: جی ہاں! یَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! وہ ایک ہی شخص تو ہے۔ میں نے پوچھا: اے جبریل! وہ ایک شخص کون ہے؟ عرض کی: حضرت عمر بن خطاب (رضی اللہ تعالیٰ عنہ)۔ یہ سن کر امیر المؤمنین حضرت سیدنا عمر فاروق اعظم (رضی اللہ تعالیٰ عنہ) پر رقت طاری ہو گئی اور آپ (رضی اللہ تعالیٰ عنہ) غش کھا کر زمین پر تشریف لے آئے۔ حضرت سیدنا عبد اللہ بن حسن (رضی اللہ تعالیٰ عنہ) بیان کرتے ہیں: اس واقعے کے بعد ہم نے امیر المؤمنین حضرت سیدنا فاروق اعظم (رضی اللہ تعالیٰ عنہ) کے چہرے پر کبھی ہنسی نہ دیکھی حتیٰ کہ آپ (رضی اللہ تعالیٰ عنہ) دنیا سے تشریف لے گئے۔ (کنز العمال، کتاب الفضائل، فضائل الصحابہ، الجزء: ۶، ۱۲/۲۶۴، حدیث: ۵۸۳۳، ملتقطاً)

پس صدیق اکبر مَظْطَفے کے سب صحابہ میں ہے بے شک سب سے اونچا مرتبہ فاروق اعظم کا (وسائل بخشش مرمم، ص ۵۲۶)

## سونے کا محل

حضرت سیدنا ابوبرکیدہ رَضِيَ اللهُ تَعَالَى عَنْهُ سے روایت ہے کہ رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: (شبِ معراج) جب میں جنت میں داخل ہوا تو سونے سے آراستہ ایک محل کے پاس سے میرا گزر ہوا۔ میں نے پوچھا: ”لَيْسَ هَذَا الْقَصْرُ يَهْمُ كَسْفِ كَيْسٍ؟“ فرشتوں نے عرض کی: ”لِرَجُلٍ مِنَ الْعَرَبِ يَهْمُ كَسْفِ كَيْسٍ“ میں نے کہا: ”اَنَا عَرَبِيٌّ فِي عَرَبِيٍّ هُوَ“۔ فرشتوں نے عرض کی: ”لِرَجُلٍ مِنَ قُرَيْشٍ يَهْمُ كَسْفِ كَيْسٍ“ میں نے کہا: ”اَنَا قُرَيْشِيٌّ فِي قُرَيْشِيٍّ هُوَ“، فرشتوں نے عرض کی: ”لِرَجُلٍ مِنَ أُمَّةٍ مُحْكَمَةٍ يَهْمُ كَسْفِ كَيْسٍ“ میں نے کہا: ”اَنَا مُحْكَمَةٌ مُحَمَّدٌ تُوِّمِي هُوَ“۔ فرشتوں نے عرض کی: ”لِعُمَرَ بْنِ الْخَطَّابِ يَهْمُ كَسْفِ كَيْسٍ“ عمر بن خطاب رَضِيَ اللهُ تَعَالَى عَنْهُ کا ہے۔ ”نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”فَأَرَدْتُ أَنْ أَدْخُلَهُ فَأَنْظَرُ إِلَيْهِ، فَذَكَرْتُ عَيْبَتَكَ تُوِّمِي نِي جَابَا كَهْمِي أَسْمُ مَحَلِّ فِي دَاخِلِ هُوَ جَاوِلٌ تَا كَهْمِي دِكْهِي سَكُونٌ مَكْرَجْهِي تَهْمَارِي غَيْرَتِي يَادَا كَيْسِي“۔ یہ سن کر امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ عرض کرنے لگے: ”بَابِي وَأُمِّي يَا رَسُولَ اللهِ، أَعَلَيْكَ أَهَارٌ؟ يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! مِيرِي مَالِ بَابِ آفِ قَرْبَانِ! كَيْسِي فِي آفِ پَرِ بْهِي غَيْرَتِي كَرُونِ كَا“ (ترمذی، کتاب المناقب، باب فی مناقب ابی

حفص۔۔ الخ، ۵/۳۸۵، حدیث: ۳۷۰۹، ملتقطاً) (بخاری، کتاب فضائل اصحاب النبی، باب مناقب عمر بن الخطاب۔۔ الخ، ۲/۵۲۵، حدیث: ۳۶۷۹)

رہے تیری عطا سے یا خدا! تیری عنایت سے ہمارے ہاتھ میں دامنِ سدا فاروقِ اعظم کا  
(وسائلِ بخششِ مرمم، ص ۵۲۶)

## حوروں کا سلام

حضرت سیدنا انس رَضِيَ اللهُ تَعَالَى عَنْهُ سے روایت ہے کہ رسولِ پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ازِشاد فرمایا: معراج کی سیر کے دوران میں جنت کے ”بَيْعَاتُكُمْ“ نامی مقام میں داخل ہوا جہاں موتیوں، سبز زبرجد اور سُرخ یا قوت کے خیمے (Tents) ہیں۔ حوروں نے کہا: ”اَلسَّلَامُ عَلَيْكَ يَا رَسُولَ اللهِ“ یعنی اے اللہ پاک کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ! آپ پر سلامتی ہو۔ میں نے پوچھا: اے جبریل! یہ کیسی آواز ہے؟ انہوں نے عرض کی: یہ خیموں میں پردہ نشین (حوریں) ہیں۔ انہوں نے آپ پر سلام پیش کرنے کے لئے اپنے رب کریم سے اجازت طلب کی، اللہ پاک نے اُن کو اجازت دے دی تو وہ کہنے لگیں: ہم راضی رہنے والی ہیں ہم کبھی ناراض نہ ہوں گی، ہم ہمیشہ رہنے والی ہیں کبھی کوچ نہ کریں گی۔ اس پر نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے پارہ 27 سورہٴ رحمن کی آیت نمبر 72 تلاوت فرمائی:

حُورًا مَّقْصُورَاتٌ فِي الْخِيَامِ ﴿٧٢﴾ ترجمہ کنز الایمان: حوریں ہیں خیموں میں پردہ نشین۔

(پ ۲۷، الرحمن: ۷۲)

(البعث والنشور للبيهقي، باب ماجاء في صفة الحور العين، ص ۲۱۵، حدیث: ۳۴۰)

مَدَّتْ سَے جَو اَرَمَان تَہَا وَہ اَج نِکَالَا  
حُورُوں نَے کَیَا خَوب نَظَاہ شَبِّ مَعْرَاج

(قبالہ بختش، ص ۶۷)

## جنتی نہریں اور پرندے

حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: (معراج کی رات) میرا داخلہ جنت میں ہوا، میں

نے دیکھا کہ اُس کے سنگریزے موتیوں کے اور اُس کی مٹی مُسک کی تھی،<sup>(1)</sup> پھر چار (4) نہریں دیکھیں، ایک پانی کی جو تبدیل نہیں ہوتا، دوسری دودھ کی جس کا ذائقہ نہیں بدلتا، تیسری شراب کی جس میں پینے والوں کے لئے صرف لذت ہے (نشہ بالکل نہیں)، چوتھی نہر پاکیزہ اور صاف سُتھرے شہد (Honey) کی۔ جت کے پرندے اُونٹوں کی طرح تھے، اُس میں اللہ کریم نے اپنے نیک بندوں کے لئے ایسے ایسے اِنعامات تیار کر رکھے ہیں، جنہیں کسی آنکھ نے دیکھا نہ کسی کان نے سنا اور نہ کسی انسان کے دل میں اِس کا خیال گزرا۔<sup>(2)</sup>

اعلیٰ حضرت، امام اہلسنت مولانا شاہ احمد رضا خان رَحْمَةُ اللهِ تَعَالَى عَلَيْهِ سفر معراج کے دوران آقا صَلَّی اللهُ تَعَالَى عَلَيْهِ وَآلِهِ وَسَلَّمَ کے جت کی سیر کے دلنشین لمحات کو الفاظ کا جامہ پہناتے ہوئے لکھتے ہیں:

وہ بُرجِ بَطْحَا کا ماہ پارہ بہشت کی سیر کو سدھارا  
چمک پہ تھا خُلد کا ستارہ کہ اِس قمر کے قدم گئے تھے

(حدائقِ بخشش، ص ۲۳۷)

**شعر کی وضاحت:** معراج کی رات وادیِ مکہ کے چاند صَلَّی اللهُ تَعَالَى عَلَيْهِ وَآلِهِ وَسَلَّمَ جب جت کی سیر کو تشریف لے گئے تو جت کے مُقَدَّر کا ستارہ چمک اُٹھا، کیونکہ جت میں ماہتابِ رسالت صَلَّی اللهُ تَعَالَى عَلَيْهِ وَآلِهِ وَسَلَّمَ کے مبارک قدم جو لگ رہے تھے۔

سُرورِ مُقَدَّم کی روشنی تھی کہ تابشوں سے مہِ عَرَب کی  
جِنّاں کے گلشن تھے جھاڑِ فَرَشی جو پھول تھے سب کنول بنے تھے

(1)... بخاری، کتاب احادیث الانبیاء، باب ذکر ادیس علیہ السلام، ۴۱۷/۲، الحدیث: ۳۳۴۲، ملتقطاً

(2)... دلائل النبوة للبيهقي، جماع ابواب المبعث، باب الدليل... بالافق الاعلیٰ، ۳۹۴/۲

(حدائقِ بخشش، ۲۳۷)

شعر کی وضاحت: جب ماہِ عرب، محبوبِ ربِّ صَلَّى اللهُ تَعَالَى عَلَيْهِ وَآلِهِ وَسَلَّمَ کی جنت میں آمدِ باسعادت ہوئی تو روشنی ہی روشنی پھیل گئی، عرب کے چاند صَلَّى اللهُ تَعَالَى عَلَيْهِ وَآلِهِ وَسَلَّمَ کے رُخِ روشن سے بھٹوٹنے والی روشنی سے جنت کے پھول بھی خوب، خوب کھل رہے تھے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

8 مدنی کاموں میں سے ایک مدنی کام ”بیان / ہفتہ وار مدنی مذاکرہ“

میٹھی میٹھی اسلامی بہنوں! ذکرِ مُصْطَفَىٰ سے سینے کو شاداب و آباد رکھنے اور سیرتِ مُصْطَفَىٰ پر عمل کا جذبہ بڑھانے کے لئے عاشقانِ رسول کی مدنی تحریکِ دعوتِ اسلامی سے وابستہ (Associate) ہو کر ذیلی حلقے کے 8 مدنی کاموں میں خوب بڑھ چڑھ کر حصہ لیجئے۔ ذیلی حلقے کے 8 مدنی کاموں میں سے ایک مدنی کام ”بیان / ہفتہ وار مدنی مذاکرہ“ بھی ہے۔ ہر اسلامی بہن روزانہ انفرادی طور پر یا تمام گھر والوں کو (جن میں نامحرم نہ ہوں) جمع کر کے شیخِ طریقت، امیر اہلسنت دَامَتْ بَرَكَاتُہُمُ الْعَالِیَہ کے سنتوں بھرے بیانات اور مدنی مذاکرہ نیز ”مکتبۃ المدینہ“ سے جاری ہونے والے دیگر مبلغین کے سنتوں بھرے بیانات ضرور سنیں۔ مدرسۃ المدینہ (بالغات) میں ہفتہ وار اور جامعۃ المدینہ میں روزانہ ”اجتماع“ کیجئے۔ (روزانہ سنتوں بھرا بیان یا کم از کم ایک مدنی مذاکرہ سننے والوں سے امیر اہلسنت دَامَتْ بَرَكَاتُہُمُ الْعَالِیَہ بے انتہا خوش ہوتے ہیں)

اس مدنی کام کے بے شمار دینی و دنیوی فوائد ہیں، ❀ مدنی مذاکرے کی برکت سے گناہوں سے بچنے کا ذہن ملتا ہے۔ ❀ مدنی مذاکرے کی برکت سے علمِ دین حاصل ہوتا ہے۔ ❀ مدنی مذاکرے کی برکت سے دینی

معلومات (Islamic Information) کے ساتھ اخلاقی تربیت بھی نصیب ہوتی ہے۔ اَلْحَمْدُ لِلّٰہِ عَزَّوَجَلَّ اِسْ مَدَنی کام کی برکت سے بے شمار لوگ گناہوں بھری زندگی چھوڑ کر نیکیاں کرنے والے بن گئے۔ آئیے! بطور ترغیب کیسٹ بیان کی ایک مَدَنی بہار سنئے چنانچہ

## گانے سننے کی عادت جاتی رہی

باب المدینہ (کراچی) کی ایک اسلامی بہن دعوتِ اسلامی کے مَدَنی ماحول سے وابستہ ہونے سے پہلے گانے بہت شوق سے سنا کرتی تھیں اسی پر بس نہیں بلکہ نمازیں بھی قضا کر دیا کرتی تھیں انہوں نے اپنی اصلاح کیلئے مُعَلِّمہ کورس میں داخلہ لیا لیکن اس میں دل نہ لگتا تھا، ان کے والد صاحب انہیں مُبَلِّغہ دیکھنا چاہتے تھے، چنانچہ ان کے والد صاحب نے انہیں امیر اہلسنت دَامَتْ بَرَکَاتُہُمُ الْعَالِیَہ کے کیسٹ بیانات سننے کی ترغیب دی۔ انہوں نے والد صاحب کے حکم پر عمل کرتے ہوئے، امیر اہلسنت دَامَتْ بَرَکَاتُہُمُ الْعَالِیَہ کا بیان بنام "خاموش شہزادہ" سننا شروع کر دیا، جیسے ہی ولی کامل امیر اہلسنت دَامَتْ بَرَکَاتُہُمُ الْعَالِیَہ کی میٹھی میٹھی آواز ان کے کانوں میں داخل ہوئی۔ دل سے گناہوں کا زنگ دور ہونا شروع ہو گیا اور انہوں نے اپنے تمام گناہوں سے توبہ کی اور پنجگانہ نماز کی پابندی کے ساتھ ساتھ مَدَنی بُرُوق بھی اپنالیا۔ اللہ کریم کی امیر اہلسنت پر رحمت ہو اور ان کے صدقے ہماری مغفرت ہو۔

(فلمی اداکار کی توبہ، ص ۱۱)

"اگر آپ کو بھی دعوتِ اسلامی کے مَدَنی ماحول کے ذریعے کوئی مَدَنی بہار یا برکت ملی ہو تو آخر میں مَدَنی بہار مکتب پر جمع کروادیں۔"

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

## امامُ الانبیاء تم ہو!

میٹھی میٹھی اسلامی بہنو! سفرِ معراج کا ایک پہلو (Aspect) یہ بھی ہے کہ ہمارے پیارے آقا، دو عالم کے داتا صَلَّی اللہُ تَعَالٰی عَلَیْہِ وَاٰلِہٖ وَسَلَّمَ نے اِس رات تمام انبیائے کرام عَلَیْہِمُ الصَّلٰوۃُ وَالسَّلَام کی امامت فرمائی، جیسا کہ حدیثِ پاک میں ہے: میں اُس (بُراق) پر سواری کرتا ہوا بَیْتُ الْمَقْدِسِ تک پہنچا اور جس جگہ اُنبیائے کرام عَلَیْہِمُ الصَّلٰوۃُ وَالسَّلَام اپنی سواریوں کو باندھتے تھے وہاں میں نے اُس کو باندھ دیا پھر میں مسجدِ (اقصی) میں داخل ہوا اور اُس میں دو رُکعت نماز ادا کی۔<sup>(1)</sup>

مشہور ولی کامل حضرت علامہ مولانا محمد موم محمد ہاشم ٹھٹھوی رَحْمَةُ اللہِ تَعَالٰی عَلَیْہِ فرماتے ہیں: اِس نماز میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ تمام اُنبیائے کرام عَلَیْہِمُ الصَّلٰوۃُ وَالسَّلَام کے امام تھے۔<sup>(2)</sup> (کیونکہ) پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی شانِ عالی کے اظہار کیلئے بَیْتُ الْمَقْدِسِ میں تمام اُنبیائے کرام عَلَیْہِمُ الصَّلٰوۃُ وَالسَّلَام کو جمع کیا گیا تھا۔<sup>(3)</sup> جب آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ یہاں تشریف لائے تو اُن سب حضرات نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کو دیکھ کر خوش آمدید کہا اور نماز کے وقت سب نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کو امامت کے لئے آگے کیا اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ نے تمام انبیائے کرام عَلَیْہِمُ الصَّلٰوۃُ وَالسَّلَام کی امامت فرمائی۔<sup>(4)</sup>

نمازِ اقصیٰ میں نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی امامت فرمانے کے اِس ایمان افروز لمحے کی

<sup>1</sup>...مسلم، کتاب الایمان، باب الاسراء برسول اللہ... الخ، ص ۸۷، حدیث ۳۱۱، ملقطاً

<sup>2</sup>...سیرۃ سید الانبیاء، ص ۱۲۸ ملخصاً

<sup>3</sup>...نسائی، کتاب الصلاة، باب فرض الصلاة... الخ، ص ۸۱، حدیث: ۳۲۸ ملخصاً

<sup>4</sup>...معجم اوسط، من اسمہ علی، ۶۵/۳، حدیث: ۳۸۷ ملخصاً

منظر کشی کرتے ہوئے شیخ طریقت، امیر اہلسنت، دامت بركاتہمُ العالیہ اپنے نعتیہ دیوان ”وسائلِ بخشش“ میں تحریر فرماتے ہیں:

اقصیٰ میں سواری جب پہنچی جبریل نے بڑھ کے کہی تکبیر نبیوں کی امامت اب بڑھ کر سلطانِ جہاں فرماتے ہیں وہ کیسا حسیں منظر ہوگا جب دولہا بنا سرور ہوگا عشاقِ تصور کر کر کے بس روتے ہی رہ جاتے ہیں (وسائلِ بخشش مرمم، ص ۲۸۷-۲۸۸)

### صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

سُبْحَانَ اللَّهِ عَزَّوَجَلَّ! کیا خوب نماز ہے کہ تمام انبیاء و رُسُلِ عَلَيْهِمُ الصَّلَاةُ وَالسَّلَامُ مُقْتَدِرِي، ہمارے پیارے آقا، مدینے والے مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ امام اور پہلا قبلہ جائے نماز ہے، یقیناً کائنات میں ایسی نماز پہلے کبھی نہیں ہوئی، آسمان نے ایسا نظارہ کبھی نہیں دیکھا۔ بہر حال آج شبِ اَسْرٰی کے دولہا صَلَّى اللهُ تَعَالَى عَلَيْهِ وَآلِهِ وَسَلَّمَ کے اوّل اور آخر ہونے کا راز (Secret) بھی کھل گیا، اس راز سے بھی پردہ اٹھ گیا اور معنی روزِ روشن کی طرح واضح ہو گئے، کیونکہ آج آپ صَلَّى اللهُ تَعَالَى عَلَيْهِ وَآلِهِ وَسَلَّمَ جو کہ سب سے آخری رسول ہیں، پہلے کے انبیاء اور رسلِ عَلَيْهِمُ الصَّلَاةُ وَالسَّلَامُ کی امامت فرما رہے ہیں۔ اسی راز کو بیان کرتے ہوئے اعلیٰ حضرت، امامِ اہلسنت، مولانا شاہ احمد رضا خان رَحْمَةُ اللهِ تَعَالَى عَلَيْهِ فرماتے ہیں:

نمازِ اقصیٰ میں تھا یہی سر، عیاں ہوں معنی اوّلِ آخر کہ دست بستہ ہیں پیچھے حاضر، جو سلطنت آگے کر گئے تھے (5)

### مختصر وضاحت:

شبِ معراجِ مسجدِ اقصیٰ میں حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے تمام انبیائے کرام و رُسُلِ عَظَمَاءِ عَلَيْهِمُ الصَّلَاةُ وَالسَّلَامُ کو جو نماز پڑھائی، اس میں یہی راز تھا کہ پہلے اور آخری کا فرق واضح ہو جائے، جو

انبیائے کرام عَلَیْهِمُ الصَّلَاةُ وَالسَّلَامُ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم سے پہلے اپنی نُبُوَّتوں کے ڈنکے بجائے تھے، وہ سارے کے سارے ہاتھ باندھ کر رسولِ پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کے پیچھے کھڑے تھے اور امامت کا تاج شبِ معراج، شبِ اسری کے دولہا صَلَّی اللہُ تَعَالَى عَلَیْہِ وَاٰلِہٖ وَسَلَّم کو عطا ہوا۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

”مجلس تقسیم رسائل“

میٹھی میٹھی اسلامی بہنو! شبِ معراج کی مزید برکتوں کو پانے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو کر خدمتِ دین کے کاموں میں مشغول ہو جائیے۔ اَلْحَمْدُ لِلّٰہِ عَزَّوَجَلَّ عاشقانِ رسول کی مدنی تحریک دعوتِ اسلامی دنیا بھر میں کم و بیش 104 شعبہ جات میں دینِ مَتِیْن کی خدمت میں مصروف ہے، انہی شعبہ جات میں سے ایک ”مجلس تقسیم رسائل“ بھی ہے۔ اس مجلس کا کام گھر گھر، دفتر دفتر، دکان دکان، اسکولز، کالجز، یونیورسٹیز اور جامعات و مدارس میں سارا سال شیخِ طریقت، امیر اہلسنت، دَامَتْ بَرَکَاتُہُمُ الْعَالِیَہ اور مکتبہ المدینہ کی دیگر کُتُب و رسائل اور VCD's وغیرہ کو تقسیم کرنے کی ترکیب بنانا ہے۔

لہذا آپ بھی اس حدیثِ پاک ”تَهَادُوا تَحَابُّوْا“ ایک دوسرے کو تُخَفُّہ دو آپس میں مَحَبَّت بڑھے گی۔ (مؤطا امام مالک، ۲/۴۰۷، حدیث: ۱۷۳۱) پر عمل اور نیکی کی دعوت عام کرنے کی نیت سے ہر ماہ مکتبہ المدینہ سے جاری کردہ کم از کم 12 کُتُب و رسائل یا ایک VCD ذاتی رقم سے خرید کر اپنے رشتے داروں، طالبات و معلمات وغیرہ میں تقسیم کریں، مَرْحُوْمِیْن کے ایصالِ ثواب کے لئے تیج، دَسُوَاں، چالیسواں، برسی وغیرہ کے مواقع پر بھی رسائل پر مَرْحُوْمِیْن کے نام دُلوا کر مُفْت (Free) تقسیم کی ترکیب بنایا

کریں۔

اللہ کرم ایسا کرے تجھ پہ جہاں میں اے دعوتِ اسلامی تیری دھوم مچی ہو  
(وسائلِ بخششِ مرم، ص ۳۱۵)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھی میٹھی اسلامی بہنو! جب رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ عالمِ مَلَكُوتِ کی سیر فرما کر اور اللہ پاک کی نشانیوں کو ملاحظہ فرما کر آسمان سے زمین پر تشریف لائے، بَيْتُ الْمَقْدِسِ میں داخل ہوئے اور بُراق پر سوار ہو کر مَكَّةَ مُكَرَّمَةَ کے لیے روانہ ہوئے۔ راستے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے بَيْتُ الْمَقْدِسِ سے مکے تک تمام منزلوں اور قُرْشِیْش کے قافلوں کو بھی دیکھا۔ ان تمام مراحل کے طے ہونے کے بعد آپ صَلَّى اللهُ تَعَالَى عَلَيْهِ وَآلِهِ وَسَلَّمَ مسجدِ حرام میں پہنچ کر چونکہ ابھی رات کا کافی حصہ باقی تھا، سو گئے۔

اسِ دِلْرُبَا مَنْظَرِ کا نقشہ کھینچتے ہوئے اعلیٰ حضرت، امامِ اہلسنت مولانا شاہ احمد رضا خان رَحْمَةُ اللهِ تَعَالَى عَلَيْهِ "حدائقِ بخشش" میں تحریر فرماتے ہیں:

خدا کی قدرت کہ چاند حق کے کروڑوں منزل میں جلوہ کر کے  
ابھی نہ تاروں کی چھاؤں بدلی کہ نُور کے تڑکے آلیے تھے

(حدائقِ بخشش، ص ۲۳۷)

مختصر وضاحت: یعنی اللہ پاک کی شان دیکھئے کہ اللہ کریم کے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ تھوڑی ہی دیر میں کروڑوں منزلوں پر اپنا جلوہ دکھا کر واپس بھی تشریف لے آئے، ابھی تک ستارے اسی طرح چمک رہے تھے اور اُن کے سائے بھی نہ بدلے تھے۔

صبح کو جب بیدار ہوئے اور رات کے واقعات کا آپ ﷺ نے قریش کے سامنے تذکرہ فرمایا تو سردارانِ قریش کو سخت تعجب ہوا یہاں تک کہ بعض بد باطنوں نے آپ ﷺ کو معاذ اللہ عَزَّوَجَلَّ جھوٹا کہا اور بعض نے مختلف سوالات (Questions) کیے، چونکہ اکثر سردارانِ قریش نے بار بار بیٹتِ المقدس کو دیکھا تھا اور وہ یہ بھی جانتے تھے کہ حضور ﷺ نے آپ ﷺ کو حضور ﷺ کے لیے امتحان کے طور پر اُن لوگوں نے آپ ﷺ کو بھی بیٹتِ المقدس نہیں گئے ہیں، اس لیے امتحان کے طور پر اُن لوگوں نے آپ ﷺ کو بھی بیٹتِ المقدس کے در و دیوار اور اُس کی محرابوں وغیرہ کے بارے میں سوالات کی جو چھاڑ شروع کر دی۔ اُس وقت اللہ پاک نے فوراً ہی آپ ﷺ کو نگاہِ نبوت کے سامنے بیٹتِ المقدس کی پوری عمارت کا نقشہ پیش فرمادیا۔ چنانچہ گرفتارِ قریش آپ ﷺ کو دیکھ کر اُن کے سوالوں سے سوال کرتے جاتے تھے اور آپ ﷺ نے حضور ﷺ کو دیکھ کر اُن کے سوالوں کے ٹھیک ٹھیک جوابات دیتے جاتے تھے۔ (سیرت مصطفیٰ، ص ۳۵ ملخصاً)

اعلیٰ حضرت، امامِ اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ فرماتے ہیں:

سَرَّ عَرَشٍ پَرِہے تَرِي گَزَرِ دِلِ فَرَشِ پَرِہے تَرِي نَظَرِ مَلَكُوتِ وِملکِ مِیں کُوی شے نِہیں وِہ جو تِجھ پِہ عِیالِ نِہیں (حدائقِ بخشش، ص ۱۰۹)

**مختصر وضاحت:** یارسول اللہ ﷺ! عَرَشِ کے اُوپر بھی آپ ﷺ نے اُن لوگوں کو دیکھا تھا اور وہ یہ بھی جانتے تھے کہ حضور ﷺ نے آپ ﷺ کو حضور ﷺ کے لیے امتحان کے طور پر اُن لوگوں نے آپ ﷺ کو بھی بیٹتِ المقدس نہیں گئے ہیں، اس لیے امتحان کے طور پر اُن لوگوں نے آپ ﷺ کو بھی بیٹتِ المقدس کے در و دیوار اور اُس کی محرابوں وغیرہ کے بارے میں سوالات کی جو چھاڑ شروع کر دی۔ اُس وقت اللہ پاک نے فوراً ہی آپ ﷺ کو نگاہِ نبوت کے سامنے بیٹتِ المقدس کی پوری عمارت کا نقشہ پیش فرمادیا۔ چنانچہ گرفتارِ قریش آپ ﷺ کو دیکھ کر اُن کے سوالوں سے سوال کرتے جاتے تھے اور آپ ﷺ نے حضور ﷺ کو دیکھ کر اُن کے سوالوں کے ٹھیک ٹھیک جوابات دیتے جاتے تھے۔ (سیرت مصطفیٰ، ص ۳۵ ملخصاً)

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

میٹھی میٹھی اسلامی بہنو! واقعہ معراج کی تصدیق میں ایمان کا امتحان ہے کہ مختصر سی



فرمایا: جی ہاں! میں تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی آسمانی خبروں کی بھی صُحیح و شامِ تصدیق کرتا ہوں۔ جو یقیناً اس بات سے بھی زیادہ حیران کن اور تَعَجُّب والی بات ہے۔ پس اس واقعے کے بعد آپ رَضِيَ اللهُ تَعَالَى عَنْهُ ”صِدِّیق“ مشہور ہو گئے۔ (مستدرک، کتاب معرفة الصحابة، باب ذکر الاختلاف فی امر خلافة... الخ، ۲۵/۴، حدیث: ۴۵۱۵)

امیر المؤمنین ہیں آپ اِمَامُ الْمُسْلِمِیْنَ ہیں آپ نے بَحَّتٰی جن کو کہا صِدِّیقِ الْاَکْبَرِ ہیں  
سبھی اصحاب سے بڑھ کر مُقَرَّبِ ذَاتِ ہِے اُنکی رَفِیقِ سَرُوْرِ اَرْضِ و سَمَا صِدِّیقِ الْاَکْبَرِ ہیں  
عمر سے بھی وہ افضل ہیں وہ عثمان سے بھی ہیں اعلیٰ یَقِیْنًا پِیْشَوَائِے مُرْتَضٰی صِدِّیقِ الْاَکْبَرِ ہیں  
(وسائل بخشش مرم، ص ۵۶۵-۵۶۶)

## صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھی میٹھی اسلامی بے سنو! اَلْحَمْدُ لِلّٰہِ عَزَّوَجَلَّ رَجَبُ الْمُرَجَّبِ کا بابِ رکت مہینا ہمارے درمیان جلوہ گر ہے۔ پھر عنقریب شَعْبَانَ الْمُعْظَمِ کے مبارک مہینے کی بھی جلوہ گری ہوگی۔ جس کی پہلی تاریخ کو مُحَدِّثِ الْعَظْمِ پاکستان حضرت مولانا محمد سردار احمد چشتی قادری رَحْمَةُ اللہِ تَعَالَى عَلَیْہِ کا عُرْس منایا جاتا ہے۔ آئیے! اسی مُنَاسَبَت سے مُحَدِّثِ الْعَظْمِ پاکستان رَحْمَةُ اللہِ تَعَالَى عَلَیْہِ کی سیرتِ مُبَارَكِہ کی چند جھلکیاں ملاحظہ فرمائیے، چنانچہ

## سیرتِ مُحَدِّثِ الْعَظْمِ پاکستان

مُحَدِّثِ الْعَظْمِ پاکستان حضرت مولانا محمد سردار احمد چشتی قادری رَحْمَةُ اللہِ تَعَالَى عَلَیْہِ مشرقی پنجاب (ہند) میں 1321 ہجری بمطابق 1903ء میں پیدا ہوئے جبکہ کیم شَعْبَانَ الْمُعْظَمِ 1382ھ بمطابق 29 دسمبر 1962ء میں وصال فرمایا۔ آپ رَحْمَةُ اللہِ تَعَالَى عَلَیْہِ کے والد ماجد رَحْمَةُ اللہِ تَعَالَى عَلَیْہِ کا شمار علاقے کے

معروف اور معزز افراد میں ہوتا تھا، آپ رَحْمَةُ اللهِ تَعَالَى عَلَيْهِ کی عظمت و بزرگی میں آپ رَحْمَةُ اللهِ تَعَالَى عَلَيْهِ کی والدہ رَحْمَةُ اللهِ تَعَالَى عَلَيْهَا کی دُعاؤں کا بھی عمل دخل تھا، آپ رَحْمَةُ اللهِ تَعَالَى عَلَيْهِ کی والدہ رَحْمَةُ اللهِ تَعَالَى عَلَيْهَا اکثر فرمایا کرتی تھیں کہ میرا یہ لاڈلا بچہ عظیم شَخْصِيَّتِ کا مالک بنے گا۔

## مُحَدِّثِ اعْظَمِ پاكستان کے اوصاف

مُحَدِّثِ اعْظَمِ پاكستان حضرت مولانا محمد سردار احمد چشتی قادری رَحْمَةُ اللهِ تَعَالَى عَلَيْهِ کا بچپن عام بچوں سے مختلف تھا، آپ رَحْمَةُ اللهِ تَعَالَى عَلَيْهِ بچپن ہی سے دینی باتوں میں دلچسپی (Interest) رکھتے تھے۔ آپ رَحْمَةُ اللهِ تَعَالَى عَلَيْهِ جب چلنے پھرنے کے قابل ہوئے تو والد ماجد رَحْمَةُ اللهِ تَعَالَى عَلَيْهِ کے ساتھ مسجد میں نماز پڑھنے چلے جاتے۔ ذکر و اذکار اور نعت خوانی کا ایسا ذوق تھا کہ عموماً چلتے پھرتے نعتیں پڑھتے اور ذِکْرُ اللهِ کیا کرتے۔ سننے والے حیران ہو جاتے کہ اس عُمر میں ایسا ذوق و شوق۔ (حیاتِ محدثِ اعظم، ص ۲۷ تا ۳۰ ملخصاً و ملتقطاً)

مُحَدِّثِ اعْظَمِ پاكستان رَحْمَةُ اللهِ تَعَالَى عَلَيْهِ کی حیاتِ مبارکہ کے روشن پہلوؤں سے مزید برکتیں حاصل کرنے کے لیے مکتبۃ المدینہ سے جاری کردہ رسالہ ”فِيضَانِ مُحَدِّثِ اعْظَمِ پاكستان“ کا مطالعہ فرمائیے۔ اَلْحَمْدُ لِلّٰهِ عَزَّ وَجَلَّ اسی طرح اس مہینے کی 2 تاریخ کو کروڑوں حَنَفِيَّوْنَ کے عظیم پیشوا حضرت سیدنا امام اعظم ابو حنیفہ نعمان بن ثابت رَضِيَ اللهُ تَعَالَى عَنْهُ کا عرس شریف منایا جاتا ہے۔ آئیے! اسی مُنَاسَبَتِ سے آپ رَضِيَ اللهُ تَعَالَى عَنْهُ کی سیرتِ مبارکہ کے چند گوشوں کے بارے میں سننے کی سعادت حاصل کرتی ہیں۔

سیرتِ امامِ اعظم

حضرت سیدنا امام اعظم ابو حنیفہ رَضِيَ اللهُ تَعَالَى عَنْهُ کپڑے کا کاروبار کیا کرتے تھے اور کاروبار میں دیانتداری اور مسلمانوں کی خیر خواہی کا خوب خیال رکھا کرتے تھے، آپ رَضِيَ اللهُ تَعَالَى عَنْهُ کا نام نامی اسم گرامی نعمان ہے، آپ رَضِيَ اللهُ تَعَالَى عَنْهُ 70 ہجری میں عراق کے شہر کوفہ میں پیدا ہوئے، 80 سال کی عُمر میں 2 شَعْبَانَ الْمُعَظَّمِ 150 ہجری میں وصالِ ظاہری فرمایا، آپ رَضِيَ اللهُ تَعَالَى عَنْهُ چاروں اماموں رَحْمَةُ اللهِ تَعَالَى عَلَيْهِمْ أَجْمَعِينَ میں سب سے بلند مرتبہ ہیں، کیونکہ آپ رَضِيَ اللهُ تَعَالَى عَنْهُ تابعی ہیں۔ ”تابعی“ اُس (خوش نصیب انسان) کو کہتے ہیں: ”جس نے ایمان کی حالت میں کسی صحابی سے ملاقات کی ہو اور ایمان ہی پر اس کا خاتمہ ہوا۔“ (نخب حدیثیں، ص ۲۵ ملخصاً) سیدنا امام اعظم رَضِيَ اللهُ تَعَالَى عَنْهُ نے مختلف روایات کے تحت چند صحابہ کرام عَلَيْهِمُ الرِّضْوَانُ سے ملاقات کا شرف حاصل کیا ہے اور بعض صحابہ عَلَيْهِمُ الرِّضْوَانُ سے براہ راست سرورِ کائنات صَلَّى اللهُ تَعَالَى عَلَيْهِ وَآلِهِ وَسَلَّمَ کے ارشادات بھی سُننے ہیں۔ (اشکوں کی برسات، ص ۳، ۲)

## سیدنا امام اعظم رَضِيَ اللهُ تَعَالَى عَنْهُ کے اوصاف

حضرت سیدنا امام اعظم رَضِيَ اللهُ تَعَالَى عَنْهُ رَمَضَانَ الْمُبَارَكِ اور عِيدِ الْفِطْرِ میں 62 قرآن کریم ختم کرتے (ایک دن کو، ایک رات کو، ایک تراویح کے اندر سارے ماہ میں اور ایک عید کے روز) آپ رَضِيَ اللهُ تَعَالَى عَنْهُ سخاوت فرمانے والے، علم سیکھانے والے، اللہ پاک کا خَوْف رکھنے والے، حَقُّوقُ الْعِبَادِ کا خیال رکھنے والے، عَفْو و درگزر سے کام لینے والے، فضول باتوں سے بچنے والے اور تقویٰ اور پرہیزگاری جیسی خوبیوں کے مالک تھے۔ (اشکوں کی برسات، ص ۸ ملخصاً)

جو بے مثال آپکا ہے تقویٰ، تو بے مثال ہے آپکا فتویٰ ہیں علم و تقویٰ کے آپ سگم، امام اعظم ابو حنیفہ (وسائلِ بخششِ مرمم، ص ۵۷۳)

حضرت سیدنا امام اعظم رَضِيَ اللهُ تَعَالَى عَنْهُ کی سیرت و کردار کے بارے میں مزید معلومات کیلئے امیر اہلسنت دَامَتْ بَرَكَاتُهُمُ الْعَالِيَةِ کا رسالہ ”آشکوں کی برسات“ مکتبۃ المدینہ سے طلب کر کے خود بھی مُطالَعہ (Study) کیجئے اور شَعْبَانُ الْمُعَظَّم میں امام اعظم رَضِيَ اللهُ تَعَالَى عَنْهُ کے ایصالِ ثواب کے لیے دوسروں کو بھی تحفۃً پیش کیجئے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

بیان کا خلاصہ

میٹھی میٹھی اسلامی بہنو! آج کے بیان میں ہم نے سنا کہ

☆ شبِ معراجِ آقا صَلَّی اللهُ تَعَالَى عَلَیْهِ وَآلِهِ وَسَلَّمَ نے تمام آسمانوں کی سیر فرمائی۔

☆ شبِ معراجِ آقا صَلَّی اللهُ تَعَالَى عَلَیْهِ وَآلِهِ وَسَلَّمَ نے تمام انبیائے کرام عَلَیْهِمُ الصَّلَاةُ وَالسَّلَام کی امامت فرمائی۔

☆ شبِ معراجِ آقا صَلَّی اللهُ تَعَالَى عَلَیْهِ وَآلِهِ وَسَلَّمَ نے انبیائے کرام عَلَیْهِمُ الصَّلَاةُ وَالسَّلَام سے ملاقاتیں فرمائیں۔

☆ شبِ معراجِ آقا صَلَّی اللهُ تَعَالَى عَلَیْهِ وَآلِهِ وَسَلَّمَ نے ربِّ کریم کی بڑی بڑی نشانیوں کو ملاحظہ فرمایا۔

☆ شبِ معراجِ آقا صَلَّی اللهُ تَعَالَى عَلَیْهِ وَآلِهِ وَسَلَّمَ نے جنت اور اُس میں موجود نعمتوں کو بھی ملاحظہ فرمایا۔

☆ شبِ معراجِ آقا صَلَّی اللهُ تَعَالَى عَلَیْهِ وَآلِهِ وَسَلَّمَ نے جنت میں حضرت عمر رَضِيَ اللهُ تَعَالَى عَنْهُ کے عالی شان جنتی محل کو بھی دیکھا۔

☆ شبِ معراجِ آقا صَلَّی اللهُ تَعَالَى عَلَیْهِ وَآلِهِ وَسَلَّمَ کی بارگاہ میں جنتی حوروں نے سلام عرض کیا۔

☆ شبِ معراجِ آقا صَلَّی اللهُ تَعَالَى عَلَیْهِ وَآلِهِ وَسَلَّمَ نے بَیْتُ الْمُقَدَّس سے مکے تک تمام منزلوں اور قریش کے

قالوں کو بھی ملاحظہ فرمایا۔

- ☆ شبِ معراجِ آقا صلی اللہ تعالیٰ علیہ والہ وسلم کے اول و آخر ہونے کا راز کھلا۔
- ☆ شبِ معراجِ آقا صلی اللہ تعالیٰ علیہ والہ وسلم نے لامکاں کی سیر فرمائی۔
- ☆ شبِ معراجِ آقا صلی اللہ تعالیٰ علیہ والہ وسلم بغیر کسی واسطے کے اللہ کریم کے دیدار سے فیضیاب ہوئے۔

اللہ کریم شبِ معراج کے طفیل ہمارے گناہوں کو معاف فرمائے اور ہمیں بلا حساب و کتاب داخل جنت فرمائے۔ اَمِيْنُ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

میٹھی میٹھی اسلامی بہنو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتی ہوں۔ تاجدار رسالت، شہنشاہ نبوت صلی اللہ تعالیٰ علیہ والہ وسلم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(1)</sup>

سینہ تری سنت کا مدینہ بنے آقا جنت میں پڑوسی مجھے تم اپنا بنانا

چھینکنے کی سنتیں اور آداب

میٹھی میٹھی اسلامی بہنو! آئیے! شیخ طریقت، امیر اہلسنت، دامث برکاتہم العالیہ کے رسالے ”101 مدنی پھول“ سے چھینکنے کی سنتیں اور آداب سنئے۔ پہلے 2 فرامینِ مصطفیٰ صلی اللہ تعالیٰ علیہ والہ وسلم ملاحظہ کیجئے: (1) اللہ عزوجل کو چھینک پسند ہے اور جمائی ناپسند۔ (بخاری، ۱۶۳/۳، حدیث: ۶۲۲۶) (2) جب کسی کو چھینک آئے اور وہ اَلْحَمْدُ لِلّٰہ

1... مشکاة الصابیح، کتاب الایمان، باب الاعتصام بالکتاب والسنة، الفصل الثانی، ۵۵/۱، حدیث: ۱۷۵

کہے تو فرشتے کہتے ہیں: رَبُّ الْعَالَمِينَ اور اگر وہ رَبُّ الْعَالَمِينَ کہتا ہے تو فرشتے کہتے ہیں اللہ عَزَّوَجَلَّ تجھ پر رحم فرمائے۔ (مغفم کبیر، ۱۱/۳۵۸، حدیث: ۱۲۲۸۳) چھینک کے وقت سر جھکائیے، منہ چھپائیے اور آواز آہستہ نکالنے چھینک کی آواز بلند کرنا حماقت ہے۔ (رَدُّ الْمَحْتَمَلِ، ۹/۶۸۳) چھینک آنے پر اَلْحَمْدُ لِلّٰہ کہنا چاہیے (خزائن العرفان، صفحہ 3 پر ططاوی کے حوالے سے چھینک آنے پر خَمْرُ الْبِی کو سُتَّتِ مُؤَمِّدًا لکھا ہے) بہتر یہ ہے کہ اَلْحَمْدُ لِلّٰہ رَبِّ الْعَالَمِينَ یا اَلْحَمْدُ لِلّٰہِ عَلٰی کُلِّ حَالٍ کہے سُننے والے پر واجب ہے کہ فوراً یَزَحْمُکَ اللہ (یعنی اللہ عَزَّوَجَلَّ تجھ پر رحم فرمائے) کہے اور اتنی آواز سے کہے کہ جسے چھینک آئی وہ خود سن لے۔ (بہار شریعت، حصہ ۱۶، ص ۱۱۹) جواب سُن کر چھینکنے والی کہے یَغْفِرُ اللہ لَنَا وَ لَکُمْ (یعنی اللہ عَزَّوَجَلَّ ہماری اور تمہاری مغفرت فرمائے) یا یہ کہے یَهْدِیْکُمْ اللہ وَ یُصِدِّحْ بِاَلْحَمْدِ (یعنی اللہ عَزَّوَجَلَّ تمہیں ہدایت دے اور تمہارا حال درست کرے۔) (فتاویٰ ہندیہ، ۵/۳۲۶) مرآة المناجیح میں ہے کہ جو کوئی چھینک آنے پر اَلْحَمْدُ لِلّٰہِ عَلٰی کُلِّ حَالٍ کہے اور اپنی زبان سارے دانتوں پر پھیر لیا کرے تو اِنْ شَاءَ اللہ عَزَّوَجَلَّ دانتوں کی بیماریوں سے محفوظ رہے گا۔ (مرآة المناجیح، ۶/۳۹۶) حضرت مولائے کائنات، عَلِيُّ الْمُرْتَضَى کَرَّمَ اللہُ تَعَالٰی وَجْہَہُ الْکَرِیْمُ فرماتے ہیں: جو کوئی چھینک آنے پر اَلْحَمْدُ لِلّٰہِ عَلٰی کُلِّ حَالٍ کہے تو وہ دائرہ اور کان کے درد میں کبھی مُبْتَلَا نہیں ہو گا۔ (مرقاۃ المفاتیح، ۸/۴۹۹، تحت الحدیث: ۴۳۹) چھینک کا جواب ایک مرتبہ واجب ہے دوسری بار چھینک آئے اور وہ اَلْحَمْدُ لِلّٰہِ کہے تو دوبارہ جواب واجب نہیں بلکہ مستحب ہے۔ (فتاویٰ ہندیہ، ۵/۳۲۶) جواب اُس صورت میں واجب ہو گا جب چھینکنے والا اَلْحَمْدُ لِلّٰہِ کہے اور حَمْد نہ کرے تو جواب نہیں۔ (بہار شریعت، حصہ ۱۶، ص ۱۲۰) ☆ نماز کے دوران چھینک آئے تو اَلْحَمْدُ لِلّٰہِ نہ کہے۔ ☆ آپ نماز پڑھ رہے ہیں اور کسی کو چھینک آئی اور آپ نے جواب دے دیا تو آپ کی نماز فاسد ہو گئی۔

☆ کئی اسلامی بہنیں موجود ہوں تو بعض حاضرین نے جواب دے دیا تو سب کی طرف سے جواب

ہو گا مگر بہتر یہی ہے کہ سارے جواب دیں۔

طرح طرح کی ہزاروں سننتیں سیکھنے کے لئے مکتبۃ المدینہ کی 2 کتب 312 صفحات پر مشتمل

کتاب ”بہارِ شریعت“ حصہ 16 اور 120 صفحات کی کتاب ”سنتیں اور آداب“، اس کے علاوہ شیخ طریقت، امیر الاسنت دَامَتْ بَرَکَاتُهُمُ الْعَالِیَہ کے 2 رسائل ”101 مدنی پھول“ اور ”163 مدنی پھول“ مکتبۃ المدینہ کے بسترے سے ہدیۃ طلب کیجئے اور پڑھئے۔

11.04.2018